

இனிமையான குழந்தைகளே - நீங்கள் ஈஸ்வரிய வாரிசு, உங்களுடைய இந்த வாழ்க்கை விலை மதிப்பற்றது. உங்களுடைய ஈஸ்வரிய குலம் மிகவும் உயர்ந்தது. சுயம் பகவானே உங்களை தத்தெடுத்திருக்கிறார், இந்த போதையில் இருங்கள்.

கேள்வி: சரீர் உணர்வு விடுபட்டு போவதற்கு எந்த பயிற்சி அவசியம்?

பதில்: இந்த சரீரத்தில் நாம் சிறிது காலத்திற்கு ஒரு நிமித்தமாக இருக்கின்றோம் என்று போகும் போதும், வரும் போதும் பயிற்சி செய்யுங்கள். பாபா சிறிது காலத்திற்கு இந்த உடலில் வருவது போன்று ஆத்மாக்களாகிய நாமும் ட்ரீம்தட்டி பாரதத்தை சொர்க்கமாக மாற்றுவதற்காக இந்த உடலை எடுத்திருக்கிறோம். அப்பா மற்றும் ஆஸ்தி நினைவிருந்தால் சரீர் உணர்வு நீங்கி போய் விடும். இதற்குத் தான் ஒரு நொடியில் ஜீவன் முக்தி என்று பெயர். 2. அமிர்த வேளையில் எழுந்து தந்தையுடன் இனிமையிலும் இனிமையாகப் பேசினால் சரீர் உணர்வு நீங்கி போகும்.

பாட்டு: ஓம் நமசிவாய.....

ஓம் சாந்தி. பகவான் ஒருவர் தான். அவர் தந்தையாக இருக்கிறார். ஆத்மாவின் ரூபம் இவ்வளவு பெரிய லிங்கத்தைப் போன்று கிடையாது என குழந்தைகளுக்குப் புரிய வைக்கப்பட்டிருக்கிறது. ஆத்மா மிகச் சிறிய நட்சத்திரம் போன்று புருவ மத்தியில் இருக்கிறது. கோவில்களில் வைக்கப்பட்டிருக்கின்ற இவ்வளவு பெரிய ஜோதிர் லிங்கம் போன்று கிடையாது. இல்லை. ஆத்மாவைப் போன்றே பரமாத்மா தந்தையும் இருக்கின்றார். ஆத்மாக்களின் வடிவம் மனிதர்களைப் போன்று கிடையாது. ஆத்மா மனித உடலை ஆதாரமாக எடுக்கக் கூடியது. ஆத்மா தான் அனைத்தையும் செய்கிறது. சம்ஸ்காரம் அனைத்தும் ஆத்மாவில் இருக்கிறது. ஆத்மா நட்சத்திரம் போன்றது. ஆத்மா தான் நல்ல மற்றும் தீய சம்ஸ்காரங்களுக்கு ஏற்ப பிறவி எடுக்கிறது. எனவே இந்த விஷயங்களை நன்கு புரிந்துக் கொள்ள வேண்டும். கோவில்களில் லிங்கம் வைக்கப்பட்டிருக்கிறது. ஆகவே புரிய வைப்பதற்காக நாமும் சிவலிங்கத்தைக் காண்பிக்கின்றோம். இவருடைய பெயர் சிவன். பெயர் இல்லாமல் எந்த பொருளும் கிடையாது. ஏதாவது ஒரு வடிவம் இருக்கிறது. தந்தை பரந்தாமத்தில் வசிக்கக் கூடியவர். நரகத்தை சொர்க்கமாக மாற்றுவதற்காக ஆத்மா சரீரத்தில் இருப்பது போன்று நானும் வர வேண்டியிருக்கிறது என பரமாத்மா தந்தை கூறுகின்றார். தந்தையின் மகிமை அனைவரையும் விட தனிப்பட்டது. ஆத்மாக்களாகிய நீங்கள் இங்கே நடப்பதற்காக வந்திருக்கிறீர்கள் என இப்போது குழந்தைகளாகிய நீங்கள் அறிகிறீர்கள். இது எல்லையற்ற அனாதி அழிவற்ற நாடகமாகும் இது ஒரு போதும் அழிவைப் பெறாது இது சுற்றிக் கொண்டே இருக்கிறது. பாபா படைக்கக் கூடியவர் ஒருவர். படைப்பும் ஒன்றே ஆகும். இது எல்லையற்ற சிருஷ்டி சக்கரம் ஆகும். 4 யுகங்கள் இருக்கிறது. மற்றொன்று கல்பத்தின் சங்கம யுகம் ஆகும். இதில் தான் தந்தை வந்து பதீத உலகத்தை தூய்மையாக மாற்றுகிறார். இந்த சக்கரம் சுற்றிக் கொண்டே இருக்கிறது. நாம் அனைத்து ஆத்மாக்களும் பரந்தாமத்தில் வசிக்கக் கூடியவர்கள் என்பது குழந்தைகளாகிய உங்களுக்கு இப்போது நினைவிற்கு வருகிறது. இந்த கர்ம சேத்திரத்தில் நடப்பதற்காக வந்திருக்கின்றோம். இந்த எல்லையற்ற நாடகம் ரிபீட் ஆகின்றது. தந்தை எல்லையற்ற அதிபதியாக இருக்கின்றார். அந்த தந்தைக்கு அளவு கடந்த மகிமை இருக்கின்றது. இது போன்ற மகிமைகள் வேறு யாருக்கும் இல்லை. அவரே மனித சிருஷ்டியின் விதை ரூபமாக இருக்கிறார். அனைவருக்கும் தந்தையாகிய நான் அந்நியன் இராவணனின் உலகத்தில் வருகிறேன் என பாபா கூறுகின்றார். ஒரு புறம் அசுர குணத்தை உடையவர்களின் சம்பிரதாயம், இன்னொரு புறம் தெய்வீக குணங்களை உடையவர்களின் சம்பிரதாயம். இதற்கு கம்சுபுரி என்கிறார்கள். கம்சன் என்று அசுரனுக்குக் கூறப்படுகிறது. கிருஷ்ணருக்கு தேவதை என்று பெயர். தேவதைகளாக மாற்றுவதற்காகவும் அனைவரையும் திரும்ப அழைத்துச் செல்வதற்காகவும் இப்போது தந்தை வந்திருக்கிறார். வேறு யாருக்கும் அந்த சக்தி இல்லை. தந்தை தான் குழந்தைகளுக்கு போதித்து தெய்வீக குணங்களைக் கடைப்பிடிக்க வைக்கின்றார். இது பாபாவின் கட்டளையாகும். அனைவரும் தமோபிரதானமாகும் போது தான் என்னை மறந்து விடுகிறீர்கள். மறப்பது மட்டுமில்லை, என்னை கல்லிலும் முள்ளிலும் இருக்கிறார் என்று சொல்கிறீர்கள். இவ்வளவு நிந்திக்கின்ற போது தான் நான் வருகிறேன் என்று பாபா கூறுகிறார். என்னைப் போன்று வேறு யாரையும் நிந்திப்பதில்லை. அப்போது தான் நான் வந்து உங்களை விடுவித்து அனைவரையும், கொசு கூட்டத்தைப் போல அழைத்துச் செல்கிறேன். மன்மனா பவ என்று வேறு யாரும்

கூற முடியாது. நான் என்னுடைய பரம்பிதா பரமாத்மாவை நினைத்தால் விகர்மம் வினாசம் ஆகும், கிருஷ்ணர் இவ்வாறு கூற முடியாது. பரமாத்மாவின் மகிமைகள் குழந்தைகளுக்குத் தெரியும். அவர் ஞானக் கடல், சுகக் கடலாக இருக்கிறார். பிறகு இரண்டாவது நம்பரில் பிரம்மா, விஷ்ணு, சங்கர் இருக்கின்றனர். பிரம்மா மூலமாக யார் ஸ்தாபனை செய்வார்கள். ஸ்ரீ கிருஷ்ணரா? முதன் முதலில் எனக்கு பிராமணர்கள் வேண்டும் என்று பரம்பிதா பரமாத்மா சிவன் புரிய வைக்கின்றார். ஆகவே, பிரம்மா மூலமாக பிராமண வாய் வழி வம்சத்தை படைக்கிறேன். அவர்கள் வயிற்றின் வழியிலான பிறப்பினர். நீங்கள் இப்போது சங்கமத்தில் பிரம்மாவின் வாரிசு. தந்தை வந்து சூத்திரனிலிருந்து பிராமணனாக மாற்றுகிறார். இப்போது நீங்கள் ஈஸ்வரிய குலத்தினர். ஈஸ்வரன் நிராகாரமானவர். பிரம்மா சாகாரமாகி விட்டார். தந்தை முதன் முதலில் பிராமணர்கள், பிறகு தேவதைகளை உருவாக்குகிறார்கள். தேவதைகளுக்கு பிறகு சத்திரியர்..... இந்த சக்கரம் சுழன்றுக் கொண்டே இருக்கிறது. பிறகு இவைகளிலிருந்து மேலும் கிளைகள் வெளிப்படுகிறது. பாரதம் முக்கியமானது. இந்த பாரதம் அழியாத கண்டமாகும். இங்கு தான் பாபா வந்து சொர்க்கத்தை உருவாக்குகிறார். அவர் தந்தையாகவும், ஆசிரியராகவும், உங்களுடைய சத்குருவாகவும் இருக்கிறார். அவரை எவ்வாறு சர்வவியாபி என்று கூற முடியும். அவர் உங்களுடைய தந்தையாக இருக்கிறார். இந்த உலகத்தில் பிராமணர்களாகிய உங்களைத் தவிர வேறு யாரும் முக்காலமும் உணர்ந்தவராக இருக்க முடியாது. நாம் பரம்பிதா பரமாத்மாவுடன் பரந்தாமத்தில் வசிக்கக் கூடியவர்கள் என குழந்தைகளாகிய நீங்கள் அறிகிறீர்கள். பிறகு வரிசைக் கிரமத்தில் கர்ம சேத்திரத்தில் வருகிறார்கள். பிறகு கடைசியில் நாம் தான் போகின்றோம். 84 பிறவிகள் முழுமையாக எடுக்க வேண்டும்.

நீங்கள் எவ்வளவு பிறவிகள் எடுக்கிறீர்கள், எப்படி வர்ணத்தில் வருகிறீர்கள் என்பதை பாபா புரிய வைக்கின்றார். இந்த சக்கரம் சுழன்றுக் கொண்டு இருக்கிறது. இப்போது நீங்கள் ஈஸ்வரிய சம்பிரதாயத்தினர். நீங்கள் ஈஸ்வரிய வாரிசாக மாறிய பிறகு இது உங்களுடைய விலை மதிப்பற்ற வாழ்க்கையாகும். பிரம்மா மூலமாக தந்தை தத்தெடுக்கின்றார். தந்தை சொர்க்கத்தைப் படைக்கக் கூடியவர் என்றால் அவரே வந்து சொர்க்கத்திற்கு அதிபதியாக மாற்றுகிறார். இப்போது முழு உலகத்திலும் அமைதியை ஸ்தாபனை செய்ய வேண்டும். இது பாபாவின்னுடைய வேலையாகும். நான் உங்களுக்கு மீண்டும் இராஜயோகத்தைக் கற்பிக்கிறேன். இதன் மூலமாக நீங்கள் சதா ஆரோக்கியமாக மாறுகிறீர்கள். இது என்னுடைய பார்ட் என பாபா கூறுகிறார். இந்த நாற்று நடப்பட்டுக் கொண்டிருக்கிறது. தந்தை தோட்டக்காரனாக இருக்கிறார். இவர் மூலமாக நாற்று நடட்டுக் கொண்டிருக்கிறார். என்னுடைய காணாமல் போய் கண்டெடுக்கப்பட்ட செல்லக் குழந்தைகளே, நீண்ட காலமாகப் பிரிந்திருந்த குழந்தைகளே, நான் உங்களை சொர்க்கத்திற்கு அனுப்பியது நினைவிருக்கிறதா? என பாபா நேரடியாக வந்து புரிய வைக்கின்றார். பிறகு நீங்களே 84-ன் சக்கரத்தில் சுழன்று இப்போது வந்து சந்திக்கிறீர்கள். இப்போது தன்னை ஆத்மா என்று உணர்ந்து தந்தையை நினைவுங்கள். உங்களை நிச்சயமாக வீட்டிற்கு அழைத்துச் செல்ல வேண்டும். நீங்கள் விரும்பினாலும் விரும்பாவிட்டாலும் நிச்சயமாகப் போய்த்தானாக வேண்டும். முதலில் ஆதிசனாதன தெய்வீக இராஜ்யம் நடந்தது. பிறகு அசுர இராஜ்யம் நடந்தது. தெய்வீக இராஜ்யத்திற்கு பிறகு தூய்மைப் போய்விட்டது. பிறகு ஒற்றை கிரீடம் ஆகி விட்டது. ஆகவே தான் இதற்கு ராஜஸ்தான் என்ற பெயர் வந்திருக்கிறது. இப்போதோ பிரஜைகளின் இராஜ்யமாகும். மீண்டும் தெய்வீக இராஜ்யம் ஸ்தாபனை ஆகிக் கொண்டிருக்கிறது. அசுர இராஜ்யத்தின் வினாசத்தற்காக இந்த ருத்ர யாகத்திலிருந்து இந்த வினாச ஜுவாலைகள் பிரகாசமாகியிருக்கிறது. நீங்கள் பதீத சிருஷ்டியில் இராஜ்யம் செய்ய முடியாது. இப்போது சங்கமம் ஆகும். சத்யுகத்தில் இவ்வாறு கூற மாட்டார்கள். இப்போது குழந்தைகளாகிய நீங்கள் முயற்சி செய்துக் கொண்டிருக்கிறீர்கள். செய்விக்கக் கூடியவர் யார். ஸ்ரீமத் கொடுக்கக் கூடியவர் சக்திசாலி, உயர்ந்ததிலும் உயர்ந்தவர் ஒரே ஒரு தந்தை. அவரே பிரம்மா மூலமாக ஸ்தாபனை செய்வித்துக் கொண்டிருக்கிறார். நான் பாரதத்தின் மிகவும் கீழ்ப்படிந்த வேலைக்காரன் என்று தந்தை கூறுகிறார். பாரதத்தை சொர்க்கமாக மாற்றுகிறேன். அங்கே ராஜா ராணியைப் போன்று பிரஜைகள் அனைவரும் சுகமாக இருக்கிறார்கள். இயற்கையான அழகு இருக்கிறது. லஷ்மி நாராயணனைப் பாருங்கள், எவ்வளவு அழகாக இருக்கின்றனர். சொர்க்கத்தைப் படைக்கக் கூடியவர் சொர்க்கத்தின் இறை தந்தையாவார். முழு உலகத்திலும் கீதையை கிருஷ்ண பகவான் வாக்கு என் கூறுகிறார்கள். ஆனால் கிருஷ்ணரோ மன்மனாபவ, என்னை மட்டும் நினைத்தால் விகர்மம் அழிந்து போகும் என்று கூற முடியாது. வேறு எந்த வழியும் இல்லை. கங்கை பதீத பாவனி கிடையாது. என்னை மட்டும் நினைவுங்கள் என்று அதுவும் கூற முடியாது. இதை ஒரு தந்தை தான் வந்து புரிய வைக்கின்றார். பாபா ஆத்மாக்களுடன் பேசுகின்றார். பாபா

தான் அனைவருக்கும் சத்கதியை வழங்கக் கூடிய வள்ளல். அவருடைய கோவில்களும் இருக்கின்றது. துவாபரயுகத்திலிருந்து அனைவரும் நினைவுச் சின்னங்களை உருவாக்குவதை ஆரம்பிக்கிறார்கள். சோம நாத் கோவில் இருக்கிறது. ஆனால் அவர் என்ன செய்து விட்டுப் போனார் என்பது யாருக்கும் தெரியவில்லை. அவர்கள் சிவனையும் சங்கரரையும் ஒன்றாக்கி விட்டார்கள். இப்போது சிவன் பரந்தாம நிவாசி எங்கே? சங்கர் சூட்சும வதனவாசி எங்கே? எதையும் புரிந்துக் கொள்ளவில்லை. எவ்வளவு தான் வேத சாஸ்திரங்களை யாராவது படித்தாலும் ஐபம், தவம் செய்தாலும் என்னை சந்திக்க முடியாது என பாபா கூறுகிறார். மற்றபடி பாவனைக்குரிய பலனை அனைவருக்கும் கொடுக்கிறேன். ஆனால் அவர்களோ அகண்ட ஜோதி பிரம்மத்தை தான் பரமாத்மா என்று நினைத்துக் கொள்கிறார்கள். பிரம்மாவினுடைய சாட்சாத்காரம் கிடைக்கிறது. ஆனால் அதன் மூலமாக எதுவும் கிடைப்பதில்லை. சிலருக்கு அனுமான், சிலருக்கு கணேசனுடைய காட்சி செய்விக் கிறேன். அதுவோ நான் அல்ப காலத்திற்கு மன ஆசைகளை நிறைவேற்றுகிறேன். அல்ப காலத்திற்கு குஷி இருக்கிறது. ஆனாலும் மீண்டும் அனைவரும் தமோபிரதானமாக வேண்டும். முழு நாளும் விரும்பினால் கங்கையில் சென்று அமர்ந்து தமோபிரதானத்திலிருந்து அனைவரையும் மாற்ற வேண்டும்.

குழந்தைகளே! பவித்திரமாகினால் பவித்திரமான உலகத்திற்கு 21 பிறவிகளுக்கு அதிபதியாகலாம் என பாபா கூறுகின்றார். இவ்வளவு பிராப்திகள் அடையக் கூடிய சத்சங்கம் வேறு எதுவும் இல்லை. தந்தையே வந்து இராஜயோகத்தைச் கற்றுக் கொடுக்கின்றார் என்றால், எவ்வளவு ஸ்ரீமத்படி நடக்க வேண்டும். படிப்பின் மீது முழு கவனம் கொடுக்க வேண்டும். பாபா உயர்ந்ததிலும் உயர்ந்த வழியைக் கொடுக்கின்றார். ஸ்ரீமத்படி பாரதத்தை சொர்க்கமாக்க வேண்டும். நீங்கள் நாடகத்தின் ரகசியத்தை நன்கு புரிந்துக் கொள்ள வேண்டும். மேலும் முயற்சி செய்ய வேண்டும். முயற்சி செய்து இவ்வாறு தகுதி அடைய வேண்டும். நாம் பாபாவுடன் சொர்க்கத்தை ஸ்தாபனை செய்ய வந்திருக்கின்றோம் என்ற போதை குழந்தைகளாகிய உங்களுக்கு இருக்க வேண்டும். நாம் அங்கே வசிக்கக் கூடியவர்கள். இந்த சரீரத்தில் சிறிது காலத்திற்கு நாம் நிமித்தமாக இருக்கிறோம். பாபாவும் சிறிது காலத்திற்காக வந்திருக்கின்றார், இந்த சரீர உணர்வு நீங்க வேண்டும். தன்னுடைய பாபாவையும் ஆஸ்தியையும் நினையுங்கள். இதற்கு தான் ஒரு நொடியில் ஜீவன் முக்தி என்று பெயர். நான் வந்திருப்பதே அனைவரையும் திரும்ப அழைத்துச் செல்வதற்காக என்று பாபா கூறுகின்றார். இப்போது நீங்கள் தன்னை ஆத்மா என்று உணர்ந்து அதிகாலையில் எழுந்து தந்தையை நினையுங்கள், அவரிடம் பேசுங்கள். நம்முடைய 84 பிறவி நிறைவடைந்து விட்டது என நீங்கள் அறிகிறீர்கள். இப்போது நாம் ஈஸ்வரிய வாரிசாகி இருக்கிறோம், பிறகு தெய்வீக சந்ததியாக, சத்திரிய சந்ததியாக மாறுவோம். பாபா நம்மை விஷ்வத்திற்கு அதிபதியாக்குகின்றார். பாபாவின் மகிமையை செய்யுங்கள். பாபா நீங்கள் எத்தனை அதிசயம் செய்துள்ளீர்கள். கல்ப கல்பமாக வந்து எங்களைப் படிக்க வைக்கின்றீர்கள். பாபா உங்களுடைய ஞானம் மிகவும் அதிசயமானது. சொர்க்கம் எத்தனை அதிசயமாக இருக்கிறது. அது உலகியல் அதிசயங்கள். இது ஆன்மீகத் தந்தை ஸ்தாபனை செய்யும் அதிசயம். தந்தை கிருஷ்ணபுரியை ஸ்தாபிப்பதற்காக வந்திருக்கின்றார். இந்த லக்ஷ்மி நாராயணன் இந்த பிராலப்தத்தை எங்கிருந்து பெற்றார்கள். தந்தை மூலமாக ஜெகதம்பா மற்றும் ஜெகத் பிதாவுடன் குழந்தைகளும் இருப்பார்கள். அவர்கள் பிராமணர்கள், ஜெகதம்பாவோ பிராமணி. அவர் காமதேனு, அனைவரின் மனோ விருப்பங்களை நிறைவேற்றி விடுகிறார். இந்த ஜெகதம்பா தான் மீண்டும் பிறகு சொர்க்கத்தின் மகாராணி ஆகிறார். எவ்வளவு அதிசயமான ரசசியம். இந்த தந்தை தன்னுடைய நிலையை உயர்த்திக் கொள்வதற்காக விதவிதமான யுக்திகளைத் தெரிவித்துக் கொண்டே இருக்கிறார். இரவு கண் விழித்தெழுங்கள். பாபாவை நினைவு செய்தால் கடைசியில் நல்ல நிலை. ஒரு வேளை முழுமையாக முயற்சி இருந்தால் நினைவு நிலைத்திருக்கும். மதிப்புடன் தேர்ச்சி பெற முடியும். எட்டு பேருக்கு தான் ஸ்காலர்சிப் கிடைக்கிறது. அனைவரும் நாங்கள் லக்ஷ்மி நாராயணனை மணப்போம் என்று கூறினால் தேர்ச்சி அடைந்து காட்ட வேண்டும். எனக்குள் எந்த குரங்கின் அம்சமும் இல்லையா என பார்த்துக் கொள்ளுங்கள் அவற்றை நீக்கிக் கொண்டே செல்லுங்கள். முழு நாளில் யாருக்கும் துக்கம் கொடுக்கவில்லையே, என்று பாருங்கள். பாபா அனைவருக்கும் சுகம் கொடுக்கக் கூடியவர். குழந்தைகளும் அவ்வாறு மாற வேண்டும். வார்த்தைகள், செயலினால் யாருக்கும் துக்கம் கொடுக்கக் கூடாது. உண்மையிலும் உண்மையான வழியைக் காட்ட வேண்டும். அது எல்லைக்குட்பட்ட தந்தையின் ஆஸ்தியாகும். இது எல்லைக்கப்பாற்பட்ட தந்தையின் ஆஸ்தியாகும். யாருக்கு கிடைக்கிறதோ அவர்களே கூறுவார்கள். யார் நமது தர்மத்தை சார்ந்தவர்களோ அவர்களுக்கு உடனடியாக புரியும்.

மீண்டும் நான் தெய்வீக தர்மத்தை ஸ்தாபனை செய்ய பிரம்மா உடலில் வந்திருக்கிறேன் என பாபா கூறுகிறார். இப்போது நாம் பிராமணரிலிருந்து மீண்டும் தேவதையாக வேண்டும் என்பது குழந்தைகளாகிய உங்களின் புத்தியில் இருக்கிறது. முதலில் சூட்சுமவதனத்திற்குச் சென்று பிறகு சாந்திதாமத்திற்குச் செல்வார்கள். அங்கிருந்து மீண்டும் புதிய உலகத்தில் கர்ப மாளிகையில் வருவார்கள். இங்கே கர்ப சிறையில் வருகிறார்கள். இதற்கு தான் பொய்யான மாயை பொய்யான உடல்..... என்கிறார்கள். எவ்வளவு தர்மத்தை நிந்தனை செய்துள்ளனர், சிவஜெயந்தி கொண்டாடுகிறார்கள். ஆனால் சிவன் எப்போது வந்தார் யாருக்குள் வந்தார். இது யாருக்கும் தெரியவில்லை என்று தந்தை கூறுகின்றார். நிச்சயமாக யாருடைய உடலிலாவது வந்து நரகத்தை சொர்க்கமாக மாற்றியிருப்பார் அல்லவா. பாபா குழந்தைகளுக்கு மிகவும் நன்றாகப் புரிய வைக்கிறார். மேலும் தனது சார்ட்டை வையங்கள் என ஆலோசனை கொடுக்கின்றார். முழு நாளில் எவ்வளவு நேரம் பாபாவை நினைத்தீர்கள். அதிகாலையில் எழுந்து பாபாவை, சொத்தை நினைப்புகள். பாரதத்தை சொர்க்கமாக மாற்ற குப்த (மறைவாக) வேசத்தில் நாம் எல்லையற்ற தந்தையுடன் வந்திருக்கிறோம். இப்போது நாம் திரும்ப போக வேண்டும். சங்கமயுக பிராமணர்கள் போக வேண்டும். பாபா குழந்தைகளுக்காக முக்தி மற்றும் ஜீவன் முக்தி என்ற பரிசை எடுத்து வந்துள்ளார். சத்யுகத்தில் பாரதம் ஜீவன் முக்தியில் இருந்தது. மற்றபடி அனைத்து ஆத்மாக்களும் முக்தி தாமத்தில் இருந்தனர். பாபா உள்ளங்கையில் சொர்க்கத்தை எடுத்து வந்திருக்கிறார் என்றால் நிச்சயமாக அதற்காக அவரே தான் தகுதியும் அடைய வைப்பார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. நாம் பாபாவுடன் சொர்க்கத்தை ஸ்தாபனை செய்ய நிமித்தமாக இருக்கின்றோம், பாபா நம்மை உலகத்திற்கே அதிபதியாக மாற்றுகின்றார் என்ற போதையில் சதா இருங்கள்.
2. பாபாவிற்குச் சமமாக சுகத்தைக் கொடுப்பவராக மாற வேண்டும். ஒரு போதும் யாருக்கும் துக்கம் கொடுக்கக் கூடாது. அனைவருக்கும் உண்மையான வழியைக் காட்ட வேண்டும். தன்னுடைய முன்னேற்றத்திற்காக தன்னுடைய சார்ட்டை வைக்க வேண்டும்.

வரதானம்: சங்கமயுகத்தில் சிரேஷ்ட வழி மூலமாக உயர்ந்த நிலையை அடையக் கூடியவராகி பிரத்யக்ஷ பலனுக்கு அதிகாரி ஆகுக.

சங்கமயுகத்தில் உயர்ந்த வழியின் ஆதாரத்தில் யார் உயர்ந்த கர்மம் செய்கிறார்களோ அதனுடைய பிரத்யக்ஷ பலன் அதாவது வெற்றி இப்போதே கிடைக்கிறது. ஆகவே தான் எப்படி வழியோ அப்படி நிலை என்கிறார்கள். அவர்கள் இறந்த பிறகு கதி கிடைக்கும் என நினைக்கிறார்கள். ஆனால் குழந்தைகளாகிய உங்களுக்கு இந்த கடைசி இறந்து பிறந்த பிறவியில் ஒவ்வொரு கர்மத்தின் வெற்றியின் பலன் அதாவது கதி கிடைப்பதற்கான வரதானம் கிடைத்திருக்கிறது. தாங்கள் எதிர்காலத்திற்காக காத்திருக்க வேண்டியதில்லை. இப்போதே செய்கிறீர்கள் உடனடியாக பிராப்திக்கான அதிகாரம் கிடைத்திருக்கிறது. இதற்குத் தான் படைப்பவருக்கு படைப்பின் மீதும் உண்மையான அன்பு இருக்கிறது என கூறப்படுகிறது.

சுலோகன்: உறுதியான சங்கல்பத்தோடு ஒவ்வொரு அடியிலும் தந்தையை பின்பற்றக் கூடியவர்கள் தான் முழுமையாகிறார்கள்.